

समाचार  
स्वच्छ भारत मिशन—स्वच्छता पखवाड़ा  
पंचवटी प्लांटेशन एरिया में किया गया सफाई कार्य



कोरबा 08 जून 2016 –स्वच्छ भारत मिशन के तहत आयोजित किए जा रहे विभिन्न थीम आधारित पखवाड़े के तहत आज निगम के पंचवटी विश्रामगृह स्थित प्लांटेशन एरिया में विभिन्न साफ-सफाई कार्यों का संपादन कराया गया। 09 जून को भी इस क्षेत्र के दूसरे भाग में साफ-सफाई कार्यों का संपादन कराया जाएगा।

शासन से प्राप्त दिशा निर्देशों के अनुसार स्वच्छ भारत मिशन के अंतर्गत प्रदेश के नगरीय निकायों में थीम आधारित पखवाड़ों का आयोजन किया जा रहा है। वर्तमान में " समस्त वन उपवन, आरक्षित जंगल, अभयारण्यों पशु कल्याण संस्थान इत्यादि " थीम पर स्वच्छता पखवाड़े का आयोजन किया जा रहा है। इस कड़ी में आज नगर पालिक निगम कोरबा के पंचवटी विश्रामगृह स्थित वृक्षारोपण क्षेत्र में विशेष साफ-सफाई कार्यों का संपादन कराया गया। निगम में स्वच्छ भारत मिशन के नोडल अधिकारी डॉ. संजय तिवारी ने बताया कि 09 जून को भी इसी परिसर के दूसरे भाग में विशेष साफ-सफाई कार्यों का संपादन कराया जाएगा। आज सफाई कार्य के दौरान निगम में स्वच्छ भारत मिशन के नोडल अधिकारी डॉ.संजय तिवारी, उद्यान निरीक्षक आनंद राठौर सहित निगम के अन्य कर्मचारियों ने साफ-सफाई कार्यों में अपनी सहभागिता दी।